

---

Anahateshvarasammohana or Ishvarasammohana Kavacham

అనాహతేశ్వరసమ్మోహన అథవా ఈశ్వరసమ్మోహనకవచమ్

Document Information



---

Text title : Anahateshvarasammohana or Ishvarasammohana Kavacham

File name : anAhateshvarasammohanakavacham.itx

Category : shiva, kavacha

Location : doc\_shiva

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : September 14, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 14, 2020

*sanskritdocuments.org*

---

అనాహతేశ్వరసమ్మోహన అథవా ఈశ్వరసమ్మోహనకవచమ్



అథ త్రిషష్టితమః పటలః

ఆనన్దభైరవీ ఉవాచ

కవచం శృణు చాస్యైవ లోకనాథ శివాపతే ।

ఈశ్వరస్య పరం బ్రహ్మ నిర్వాణయోగదాయకమ్ ॥ ౬౩-౧॥

కవచం దుర్లభం లోకే నామసమ్మోహనం పరమ్ ।

కవచం ధ్యానమాత్రేణ నిర్వాణఫలభాగ్భవేత్ ॥ ౬౩-౨॥

అస్య కిం(పు)త్యత్రమాహాత్యం తథాపి తద్వదామ్యహమ్ ।

కేవలం గ్రన్థిభేదాయ నిజదేహానురక్షణాత్ ॥ ౬౩-౩॥

సర్వేషామపి యోగేన్ద్ర దేవానాం యోగినాం తథా ।

భావాది సిద్ధిలాభాయ కాయనిర్మలసిద్ధయే ॥ ౬౩-౪॥

ప్రకాశితం మహాకాల తవ స్నేహవశాదపి ।

సర్వే మన్త్రాః ప్రసిద్ధ్యన్తి సమ్మోహకవచాశ్రయాః ॥ ౬౩-౫॥

కవచస్య ఋషిర్బ్రహ్మో ఛన్దోఽనుష్టుబుదాహృతమ్ ।

ఈశ్వరో దేవతా ప్రోక్షస్తథా శక్తిశ్చ కాకినీ ॥ ౬౩-౬॥

కీలకం క్రూం తథా జ్ఞేయం ధ్యానసాధనసిద్ధయే ।

హృదబ్జభేదనార్థే తు వినియోగః ప్రకీర్తితః ॥ ౬౩-౭॥

ఏతచ్ఛ్రీసమ్మోహనమహాకవచస్య బ్రహ్మో ఋషిరనుష్టుప్ ఛన్దః

ఈశ్వరో దేవతా కాకినీ శక్తిః క్రూం కీలకం

ధ్యానసాధనసిద్ధయే హృదబ్జభేదార్థే జపే వినియోగః ।

ప్రణవో మే పాతు శీర్షం లలాటం చ సదాశివః ।

ప్రాసాదో హృదయం పాతు బాహుయుగ్మం మహేశ్వరః ॥ ౬౩-౮॥

సృష్టం పాతు మహాదేవ ఉదరం కామనాశనః ।

పార్శ్వో పాతు కామరాజో బాలః పృష్ఠతలాన్తరమ్ ॥ ౬౩-౯॥

కుక్షిమూలం మహావీరో లలితాపతిరీశ్వరః ।  
 మృత్యుజ్ఞాయో నీలకణ్ఠో లిङ్గదేశం సదావతు ॥ ౬౩-౧౦॥  
 లిङ్గఢో ముద్రికా పాతు పాదయుగ్మముమాపతిః ।  
 అఙ్గుష్ఠం పాతు సతతం పార్వతీప్రాణవల్లభః ॥ ౬౩-౧౧॥  
 గుల్ఫం పాతు త్ర్యమ్భకశ్చ జానునీ యువతీపతిః ।  
 ఊరుమూలం సదా పాతు మఙ్గుఘోషః సనాతనః ॥ ౬౩-౧౨॥  
 సిమనీ దేశమాపాతు ఖైరవః క్రోధఖైరవః ।  
 లిङ్గదేశోద్గమం పాతు లిङ్గరూపీ జగత్పతిః ॥ ౬౩-౧౩॥  
 హృదయాగ్రం సదా పాతు మహేశః కాకినీశ్వరః ।  
 గ్రీవాం పాతు వృషస్థశ్చ కణ్ఠదేశం దిగమ్భరః ॥ ౬౩-౧౪॥  
 లమ్బికాం పాతు గణపో నాసికాం భవనాశకః ।  
 భ్రూమధ్యం పాతు యోగీంద్రః మహేశః పాతు మస్తకమ్ ॥ ౬౩-౧౫॥  
 మూర్ధ్నిదేశం మునీంద్రశ్చ ద్వాదశస్థో మహేశ్వరః ।  
 ద్వాదశామ్భారుహం పాతు కాకినీప్రాణవల్లభః ॥ ౬౩-౧౬॥  
 నాభిమూలామ్బుజం పాతు మహారుద్రో జగన్మయః ।  
 స్వాధిష్ఠానామ్బుజం పాతు సదా హరిహరాత్మకః ॥ ౬౩-౧౭॥  
 మూలపద్మం సదా పాతు బ్రహ్మేంద్రో డాకినీశ్వరః ।  
 కుణ్ఠలీం సర్వదా పాతు డాకినీ యోగినీశ్వరః ॥ ౬౩-౧౮॥  
 కుణ్ఠలీ మాతృకా పాతు వటుకేశః శిరోహరః ।  
 రాకిణీవిగ్రహం పాతు వామదేవో మహేశ్వరః ॥ ౬౩-౧౯॥  
 పఞ్చాననః సదా పాతు లాకినీవజ్రవిగ్రహమ్ ।  
 స్వస్థానం ద్వాదశారఙ్చ వీరః పాతు సుకాకినీమ్ ॥ ౬౩-౨౦॥  
 వీరేంద్రః కర్ణికాం పాతు ద్వాదశారం విషాశనః ।  
 షోడశారం సదా పాతు క్రోధవీరః సదాశివః ॥ ౬౩-౨౧॥  
 మాం పాతు వజ్రనాథేశోఽరిభయాత్ క్రోధఖైరవః ।  
 పట్నక్రం సర్వదా పాతు లాకినీశ్రీసదాశివః ॥ ౬౩-౨౨॥  
 షోడశామ్భారుహాస్తస్థం పాతు ధూమ్రాక్షపాలకః ।  
 దిఙ్నాథేశో మహాకాయో మాం పాతు పరమేశ్వరః ।

ఆకాశగగ్గజాజటిలో ద్విదలం పాతు మే పరమ్ ।  
 గగ్గాధరః సదా పాతు హాకినీం పరమేశ్వరః ॥ ౬౩-౨౩॥  
 హాకినీ పరశివో మే భ్రూపద్మం పరిరక్షతు ।  
 దణ్ణపాణీశ్వరః పాతు మనోరూపం ద్విపత్రకమ్ ॥ ౬౩-౨౪॥  
 సాధుకేశః సదా పాతు మనోన్మన్యాదివాసినమ్ ।  
 పిణ్ణాక్షేశః సదా పాతు భయభూమౌ తనూం మమ ॥ ౬౩-౨౫॥  
 ఉన్మనీస్థానకం పాతు రోధినీసహితం మమ ।  
 సుధాఘటః సదా పాతు మమానన్దాదిదేవతామ్ ॥ ౬౩-౨౬॥  
 ఆనన్దభైరవః పాతు గూఢదేశాధిదేవతామ్ ।  
 మాయామయోపహా పాతు సుషుమ్నానాడికాకలామ్ ॥ ౬౩-౨౭॥  
 ఇడాకలాధరం పాతు కోటిసూర్యప్రభాకరః ।  
 పిణ్ణలామిహిరం పాతు చన్ద్రశేఖర ఈశ్వరః ॥ ౬౩-౨౮॥  
 కోటికాలానలస్థానం సుషుమ్నాయాం సదావతు ।  
 సుధాసముద్రో మాం పాతు రత్నకోటిమణీశ్వరః ॥ ౬౩-౨౯॥  
 శివనాథః సదా పాతు కుణ్డలీచక్రమేవ మే ।  
 విష్ణుచక్రం మహాదేవః కాలరాత్రః కులాన్వితమ్ ॥ ౬౩-౩౦॥  
 మృత్యుజేతా సదా పాతు సహస్రారం సదా మమ ।  
 సహస్రదలగం శమ్భుం స్వయమ్భూః పాతు సర్వదా ॥ ౬౩-౩౧॥  
 సర్వరూపిణమీశానం పాతు శర్వో హి సర్వదా ।  
 సర్వత్ర సర్వదా పాతు శ్రీనీలకణ్ణ ఈశ్వరః ॥ ౬౩-౩౨॥  
 సర్వబీజస్వరూపో మే బీజమాలాం సదావతు ।  
 మాతృకాం సర్వబీజేశో మాతృకార్ణం శివో మమ ॥ ౬౩-౩౩॥  
 అహఙ్కారం హరః పాతు కరమాలాం సదా మమ ।  
 జలేఽరణ్యే మహాభీతౌ పర్వతే శూన్యమణ్ణపే ॥ ౬౩-౩౪॥  
 వ్యాఘ్రభల్లూకమహిషపశ్వాదిభయదూషితే ।  
 మహారణ్యే ఘోరయుద్ధే గగనే భూతలేఽతలే ॥ ౬౩-౩౫॥  
 అత్యుత్కృతే శస్త్రఘాతే శత్రుచౌరాదిభీతిషు ।  
 మహాసింహభయే క్రూరే మత్తహస్తిభయే తథా ॥ ౬౩-౩౬॥

గ్రహవ్యాధిమహాభీతౌ సర్పభీతౌ చ సర్వదా ।

పిశాచభూతవేతాలబ్రహ్మదైత్యభయాదిషు ॥ ౬౩-౩౭॥

అపవాదాపవాదేషు మిథ్యావాదేషు సర్వదా ।

కరాలకాలినాథః ప్రచణ్డః ప్రఖరః పరః ॥ ౬౩-౩౮॥

ఉగ్రః కపర్ధీ భీదంష్ఠ్రి కాలాచ్ఛన్నకరః కవిః ।

క్రోధాచ్ఛన్నో మహోన్మత్తో గరుడిశో మహేశభృత ॥ ౬౩-౩౯॥

పఞ్చాననః పఞ్చరశ్మిః పావనః పావమానకః ।

శిఖా మాత్రామహాముద్రాధారకః క్రోధభూపతిః ॥ ౬౩-౪౦॥

ద్రావకః పూరకః పుష్టః పోషకః పారిభాషికః ।

ఏతే పాస్తు మహారుద్రా ద్వావింశతిమహాభయే ॥ ౬౩-౪౧॥

ఏతే సర్వే శక్తియుక్తా ముణ్డమాలావిభూషితాః ।

అహఙ్కారేశ్వరాః క్రుద్ధా యోగినస్తత్త్వచింతకాః ॥ ౬౩-౪౨॥

చతుర్భుజా మహావీరాః ఖడ్గఖేటకధారకాః ।

కపాలశఙ్ఖమాలాఢ్యా నానారత్నవిభూషితాః ॥ ౬౩-౪౩॥

కిఙ్కణీజాలమాలాఢ్యా హేమనూపురరాజితాః ।

నానాలఙ్కారశోభాఢ్యాశ్చన్ద్రచూడావిభూషితాః ॥ ౬౩-౪౪॥

సదానన్దయుతాః శ్రీదా మోక్షదాః కర్మయోగినామ్ ।

సర్వదా భగవాన్ పాతు ఈశ్వరాః పాస్తు నిత్యశః ॥ ౬౩-౪౫॥

బ్రహ్మ పాతు మూలపద్మం శ్రీవిష్ణుః పాతు షడ్దలమ్ ।

రుద్రః పాతు దశదలమీశ్వరః పాత్వనాహతమ్ ॥ ౬౩-౪౬॥

సదాశివః పాతు నిత్యం షోడశారం సదా మమ ।

పరో ద్విదలమాపాతు షట్పివాః పాస్తు నిత్యశః ॥ ౬౩-౪౭॥

అపరాః పాస్తు సతతం మమ దేహం కులేశ్వరాః ।

పూర్ణం బ్రహ్మ సదా పాతు సర్వాఙ్గం సర్వదేవతాః ॥ ౬౩-౪౮॥

కాలరూపీ సదా పాతు మనోరూపీ శిరో మమ ।

ఆత్మలీనః సదా పాతు లలాటం వేదవిత్ప్రభుః ॥ ౬౩-౪౯॥

వారాణసీశ్వరః పాతు మమ భ్రూమధ్యపీఠకమ్ ।

యోగినాథః సదా పాతు మమ దంతావలిం దృఢమ్ || ౬౩-౫౦||

ఓష్ఠాధరో సదా పాతు ఝిష్ఠీశో భౌతికేశ్వరః |

నాసాపుటద్వయం పాతు భారభూతిశోఽతిఘీశ్వరః || ౬౩-౫౧||

గణ్ణయుగ్మం సదా పాతు స్థాణుకేశో హరేశ్వరః |

కర్ణదేశం సదా పాతు అమరోఽర్ఘీశ్వరో మమ || ౬౩-౫౨||

మహాసేనేశ్వరస్తుణ్ణం మమ పాతు నిరన్తరమ్ |

శ్రీకణ్ణాదిమహారుద్రాః స్వాఙ్గిగ్రన్థిషు మాతృకాః || ౬౩-౫౩||

మాం పాతు కాలరుద్రశ్చ సర్వాఙ్గ కాలసంక్షయః |

అకాల తారకః పాతు ఉదరం పరిపూరకః || ౬౩-౫౪||

అగస్త్యాదిమునిశ్రేష్ఠాః పాస్తు యోగిన ఈశ్వరాః |

శ్రీనాథేశ్వర ఈశానః పాతు మే సూక్ష్మానాడికాః || ౬౩-౫౫||

త్రితులీ పాతు పూర్వస్యాం దక్షిణే మృత్యునాశనః |

పశ్చిమే వారుణీమత్తో మహాకాలః సదాఽవతు || ౬౩-౫౬||

ఉత్తరే చావధూతేశో భైరవః కాలభైరవః |

ఈశానే పాతు శాస్త్రీశో వాయవ్యాం యోగీవల్లభః || ౬౩-౫౭||

మరుత్కోణే దైత్యహంతా పాతు మాం సతతం శివః |

వహ్నికోణే సదా పాతు కాలానలముఖామ్బుజః || ౬౩-౫౮||

ఊర్ధ్వం బ్రహ్మ సదా పాతు అథోఽనన్తః సదాఽవతు |

సర్వదేవః సదా పాతు సర్వదేహగతం సుఖమ్ || ౬౩-౫౯||

ఇహార్ధ్వా వల్లభః పాతు కాలాభ్యేశో గుణో మమ |

రవినాథః సదా పాతు హృదయం మానసం మమ || ౬౩-౬౦||

చన్ద్రేశః పాతు సతతం భ్రూమధ్యం మమ కామదః |

వజ్రదణ్ణధరః పాతు రక్తాఙ్గేశస్త్రిలోచనమ్ || ౬౩-౬౧||

బుధశ్యామసున్దరేశః పాతు మే హృదయస్థలమ్ |

సువర్ణవర్ణగుర్వీశో మమ కణ్ఠం సదాఽవతు || ౬౩-౬౨||

సిన్ధూరజలదచ్చన్నాద్యర్కశుక్రేశ్వరో గలమ్ |

నాభిదేశం సదా పాతు శనిశ్యామేశ ఈశ్వరః || ౬౩-౬౩||

రాహుః పాతు మహావక్త్రః కేవలం ముఖమణ్డలమ్ |  
 కేతుః పాతు మహాకాయః సదా మే గుహ్యదేశకమ్ || ౬౩-౬౪||  
 ఇన్ద్రాదిదేవతాః పాన్తు పరివారగణైర్యుతాః |  
 శిరోమణ్డలదిగ్రూపం పాన్తు వైకుణ్ఠవాసినః || ౬౩-౬౫||  
 ఖైరవా ఖైరవీయుక్తాః సర్వదేహసముద్భవాః |  
 భీమదంష్ట్రా మహాకాయా మమ పాన్తు నిరస్తరమ్ || ౬౩-౬౬||  
 యజ్ఞభుక్షీలకణ్ఠో మే హృదయం పాతు సర్వదా |  
 ఉన్మత్తఖైరవాః పాన్తు ఈశ్వరాః పాన్తు సర్వదా || ౬౩-౬౭||  
 క్రోధభూపతయః పాన్తు శ్రీమాయామదనాన్వితాః |  
 ఫలశ్రుతికథనం  
 ఇత్యేతత్ కవచం తారం తారకబ్రహ్మమణ్డలమ్ || ౬౩-౬౮||  
 కథితం నాథ యత్నేన కుత్రాపి న ప్రకాశితమ్ |  
 తవ స్నేహావశాదేవ ప్రసన్నహృదయాన్వితా || ౬౩-౬౯||  
 కృపాం కురు దయానాథ తవైవ కవచాద్భుతమ్ |  
 హితాయ జగతాం మోహవినాశాయామృతాయ చ || ౬౩-౭౦||  
 పఠితవ్యం సాధకేన్ద్రైర్యోగీన్ద్రైరుపవన్దితమ్ |  
 దుర్లభం సర్వలోకేషు సులభం తత్త్వవేదిభిః || ౬౩-౭౧||  
 ఆసాధ్యం సాధయేదేవ పఠనాత్ కవచస్య చ |  
 ధారణాత్ పూజనాత్ సాక్షాత్ సర్వపీఠఫలం లభేత్ || ౬౩-౭౨||  
 కాకచఞ్చుపుటం కృత్వా సప్తధా పఞ్చధాపి వా |  
 కవచం ప్రపఠేద్విద్వాన్ గూఢసిద్ధినిబన్ధనాత్ || ౬౩-౭౩||  
 కాకినీశ్వరసంయోగం సుయోగం కవచాన్వితమ్ |  
 ఈశ్వరాంజ్ఞం విభావ్యైవ కల్పవృక్షసమో భవేత్ || ౬౩-౭౪||  
 ఏతత్కవచపాఠేన దేవత్వం లభతే ధ్రువమ్ |  
 ఆరోగ్యం పరమం జ్ఞానం మోహనం జగతాం వశమ్ || ౬౩-౭౫||  
 స్తమ్బయేత్ పఠన్సైన్యాని పఠేద్వారత్రయం యది |  
 శాన్తిమాప్నోతి శీఘ్రం స షట్కర్మకరణక్షమః || ౬౩-౭౬||

ఆకాంక్షారసలాలిత్యవిషయాశావివర్జితః ।

సాధకః కామధేనుః స్యాదిచ్ఛాదిసిద్ధిభాగ్భవేత్ ॥ ౬౩-౭౭॥

సర్వత్ర గతిశక్తిః స్యాత్ స్త్రీణాం మన్మథరూపధృక్ ।

అణిమాలఘిమాప్రాప్తిగుణాదిసిద్ధిమాఘ్నయాత్ ॥ ౬౩-౭౮॥

యోగినీవల్లభో భూత్వా వివరేత్ సాధకాగ్రణీః ।

యథా గుహో గణేశశ్చ తథా స మే హి పుత్రకః ॥ ౬౩-౭౯॥

శ్రీమాన్ కులీనః సారజ్ఞః సర్వధర్మవివర్జితః ।

శనైః శనైర్ముదా యాతి షోడశారే యతీశ్వరః ॥ ౬౩-౮౦॥

యత్ర భాతి శాకినీశః సదాశివగురుః ప్రభుః ।

క్రమేణ పరమం స్థానం ప్రాప్నోతి మమ యోగతః ॥ ౬౩-౮౧॥

మమ యోగం వినా నాథ తవ భక్తిః కథం భవేత్ ।

ఏతత్సమ్మోహనాఖ్యస్య కవచస్య ప్రపారతః ॥ ౬౩-౮౨॥

వాణీ వశ్యా స్థిరా లక్ష్మీః సర్వైశ్వర్యసమన్వితః ।

త్యాగితా లభ్యతే పశ్చాన్నిఃసంజ్ఞో విహరేత్ శివః ।

సదాశివే మనో యాతి సిద్ధమస్త్రీ మనోలయః ॥ ౬౩-౮౩॥

ఇతి శ్రీరుద్రయామలే ఉత్తరతస్త్రే మహాత్మనోద్దీపనే సిద్ధమస్త్రప్రకరణే

షట్సుక్రప్రకాశే ఖైరపీఖైరవ సంవాదేనాహతేశ్వరసమ్మోహనాఖ్యకవచం

నామ త్రిషష్టితమః పటలః ॥ ౬౩॥

The numbers correspond to paTala and verse numbers from

Rudrayamala uttaratantra.

Proofread by Aruna Narayanan

Anahateshvarasammohana or Ishvarasammohana Kavacham

pdf was typeset on September 14, 2020

Please send corrections to [sanskrit@cheerful.com](mailto:sanskrit@cheerful.com)



